



www.ctznbank.com

१६औं वर्ष पूरा गरी १८औं वर्षमा प्रवेश

हाम्रो १६औं वार्षिकोत्सवको सुखद उपलक्ष्यमा समस्त आदरणीय ग्राहकवर्गहरु, शेयरधनीहरु, नियामक निकायहरु, कर्मचारी तथा शुभचिन्तकहरुमा हार्दिक कृतज्ञता व्यक्त गर्दै आगामी दिनहरुमा अझै उत्तमस्तरीय सेवा प्रदान गर्ने प्रतिबद्धता व्यक्त गर्दछौं ।

चुक्ता पूँजी	रु. १४ अर्ब २० करोड
कर्जा	रु. १ खर्ब ५६ अर्ब
निक्षेप	रु. १ खर्ब ८४ अर्ब
शाखा सञ्जाल	१२०
ग्राहक संख्या निक्षेप	१७ लाख २४ हजार

सहायक कम्पनिहरु-सिटिजन्स क्यापिटल लिमिटेड, सि.बि.आई.एल. सेक्युरिटीज लिमिटेड



सिटिजन्स बैंक इन्टरनेसनल लिमिटेड	मुख्य कार्यालय नारायणहिटी पथ, दरबारमार्ग काठमाडौं, नेपाल	घो.ब.नं.: १९६८१, फोन: ९७७ ०१ ४४२७८४३/४३/२४ फ्याक्स: ९७७ ०१ ४४२७०४४, ईमेल: info@ctznbank.com SWIFT: CTZNNPKA टोल फ्री: १६६००१६६६६७ सपोर्ट सेन्टर: ०१ ४९७००६८, नोटिस बोर्ड: १६९८०१४३६२६९९
--	---	--



Citizens
SMART
बचत खाता

17 FEATURES ON
17th ANNIVERSARY

CASH BACK
17 **EARBUDS**
AND MANY MORE
EXCITING!
OFFERS !



*Terms & Conditions Apply



नेपालमा सर्वाधिक बिक्री हुने राष्ट्रिय दैनिक

ekantipur.com



सांसद खड्काले १५ वर्षदेखि कब्जा गरेको स्काउटको जग्गा प्रशासनको नियन्त्रणमा

३ रोपनी भाडामा लिई आसपासमा थप ९ रोपनी जग्गा हडपेर १५ वर्षदेखि कांग्रेस सांसद दीपक खड्काले भाडामा लगाएको जग्गा तथा भवन अन्ततः काठमाडौं प्रशासनको नियन्त्रणमा, बिहीबार राति नियन्त्रणमा लिइएको यो क्षेत्र प्रहरीको सुरक्षामा

■ सुदीप कैनी (काठमाडौं)

कांग्रेस सांसद दीपक खड्काले १५ वर्षदेखि कब्जा गरेको लैनचौरस्थित स्काउटको जग्गा र भवनमा जिल्ला प्रशासन कार्यालय काठमाडौंले बिहीबार राति सिल गरी नियन्त्रणमा लिएको छ ।

स्वयंसेवी संस्था स्काउटसँग ३ रोपनी जग्गा भाडामा लिई आसपासमा थप ९ रोपनी जग्गा १५ वर्षदेखि नेपाल संयुक्तवासाबाट प्रत्यक्ष निर्वाचित सांसद खड्काले हडपेका थिए । उनी सञ्चालक रहेको श्री खड्का ल्यान्ड डेभलपमेन्ट प्रा. लि.ले स्काउटको जग्गा लिएर व्यापारिक प्रयोजनका लागि अन्य व्यावसायिक संस्थाहरूलाई भाडामा लगाएका थिए । ३ रोपनी जग्गाको भाडा सम्मौता ५ वर्षअघि नै सकिए पनि उनले स्काउटलाई फिर्ता गरेका थिएनन् । दुई वर्षअघि उच्च अदालत पाटनले फिर्ता गर्नुपर्ने फैसला सुनाए पनि अटेर गरी कब्जामै राखेका थिए ।

बिहीबार कात्तिपुर दैनिकले 'कांग्रेस सांसद खड्काद्वारा स्काउटको १२ रोपनी जग्गा र भवन कब्जा' शीर्षकमा समाचार प्रकाशित गरेको थियो । **बाँकी पृष्ठ ८**



कांग्रेस सांसद दीपक खड्काले १५ वर्षदेखि कब्जा गरेको लैनचौरस्थित स्काउटको जग्गा र भवनमा नियन्त्रणमा लिन पुगेका सरकारी अधिकारी तथा प्रहरीहरू । तस्विर : प्रकाशचन्द्र तिमिल्सेना/कात्तिपुर

लगानी सम्मेलनको तयारी अध्यादेशबाट आठ कानून संशोधन हुँदै, ३६ देशका लगानीकर्ता आउँदै

■ जयसिंह महारा (काठमाडौं)

सरकारले अन्तर्राष्ट्रिय लगानी सम्मेलनलाई लक्ष्य गरेर ऐनमा संशोधन गर्न अध्यादेश ल्याउने तयारी गरेको छ । गत कात्तिक २३ मा बसेको मन्त्रिपरिषद् बैठकले लगानी सम्मेलन गर्ने निर्णय गरे पनि स्वदेशी तथा विदेशी लगानीका लागि सहज हुने कानुनी व्यवस्था गर्न र लगानीका लागि अप्ठ्यारो बनिरहेका ऐन संशोधन संसद्बाट हुन नसकेपछि सरकारले अध्यादेश ल्याउन लागेको हो ।

सम्मेलनमा ३६ देशका ४६२ जनाभन्दा बढी लगानीकर्ता सहभागी हुने सुनिश्चित भएको लगानी बोर्डले जनाएको छ । बोर्डले सम्मेलनमा निजी क्षेत्र, प्रदेश र स्थानीय तहका समेत गरी ९ खर्व रूपैयाँ बराबरका १ सय ४८ भन्दा बढी परियोजना सोसेस गर्ने तयारी गरिरहेको छ ।

नेपालले यही वैशाख १६ र १७ मा तेस्रो लगानी सम्मेलन गर्न लागेको हो । सम्मेलनलाई लक्ष्य गरी सरकारले 'लगानी सहजीकरणसम्बन्धी केही नेपाल ऐनलाई संशोधन गर्ने' बनेको अध्यादेश ल्याउन लागेको छ । अध्यादेशमार्फत विभिन्न ८ वटा ऐनका विभिन्न व्यवस्था संशोधन गर्न लागिएको छ । सरकारले लगानी सम्मेलन घोषणा गरी तयारी थालेपछि, संघीय संसद्को एउटा अधिवेशन नै सकिए पनि त्यहाँबाट कानून बनाउन न सकार अगाडि सरेको थियो, न संसदले नै लगानी सम्मेलनलाई लक्ष्य गरेर कानून बनाउन दबाव दियो । फलस्वरूप सरकारले संघीय संसद्को अधिवेशन वैशाख २ मा अन्त्य गरी अध्यादेश ल्याउने तयारी तीव्र पारेको हो ।

मन्त्रिपरिषद्को बिहीबारकै बैठकबाट अध्यादेश जारी गर्न राष्ट्रपति रामचन्द्र पौडेलकहाँ सिफारिस गर्ने तयारी थियो । तर अध्यादेशको ड्राफ्टलाई अन्तिम रूप दिन बाँकी रहेकाले अर्को बैठकबाट अध्यादेश शीतल निवास पुर्‍याउने तयारी भइरहेको बताइएको छ । गत कात्तिक २३ मा बसेको मन्त्रिपरिषद् बैठकबाट ०८१ वैशाख ९ र १० मा लगानी सम्मेलन गर्ने भनिएको थियो । गत पुसमा भने लगानी सम्मेलनको मिति एक साता साँघुरो ०८१ वैशाख १६ र १७ मा आयोजना गर्ने निर्णय भएको थियो ।

लगानी प्रवर्द्धन गर्ने कार्यलाई प्रवर्द्धन गर्न केही नेपाल ऐन संशोधन गर्न वाञ्छनीय भएकाले अध्यादेश ल्याउन लागिएको सरकारको स्पष्टीकरण छ । यो अध्यादेशमार्फत भूमिसम्बन्धी ऐन, ०२१, जग्गा प्राप्ति ऐन, ०२४, विद्युतीय (इलेक्ट्रोनिक्स) कारोबार ऐन, ०६३, विशेष आर्थिक क्षेत्र ऐन, ०७३, विदेशी लगानी तथा प्रविधि हस्तान्तरण ऐन, ०७५, सार्वजनिक निजी साझेदारी तथा लगानी ऐन, ०७५, वन ऐन ०७६ र औद्योगिक व्यवसाय ऐन, ०७५ लाई संशोधन गर्न लागिएको हो । **बाँकी पृष्ठ ८**

कुन ऐनमा के संशोधन ?

भूमिसम्बन्धी ऐन, २०२१

- हदबन्दीभन्दा बढी जग्गाको स्वीकृतिका लागि उद्योग, प्रतिष्ठान, कम्पनी वा संस्थाले १ वर्षभित्र निवेदन दिन सक्ने

जग्गा प्राप्ति ऐन, २०३४

- मुआब्जा निर्धारण गर्दा रजिस्ट्रेशन प्रयोजनको लागि गरिएको न्यूनतम मूल्यांकनको तीन गुणाभन्दा बढी रकम निर्धारण नगरिने

विद्युतीय कारोबार ऐन, २०६३

- नेपालमा स्थापित सूचना प्रविधिमा आधारित व्यक्ति, फर्म वा कम्पनीले विदेशमा शाखा वा इकाई कार्यालय खोल्न अनुमति दिइने

विशेष आर्थिक क्षेत्र ऐन, २०७३

- विशेष आर्थिक क्षेत्रमा उद्योग स्थानान्तरण गरी सञ्चालन गर्न सक्ने

विदेशी लगानी प्रतिधि

हस्तान्तरण ऐन, २०७५

- नेपालमा स्थापना भई सञ्चालनमा रहेको उद्योग वा कम्पनीले विदेशस्थित उद्योग, फर्म वा कम्पनीमा प्रविधि हस्तान्तरण गर्न सक्ने

सार्वजनिक-निजी साझेदारी

तथा लगानी ऐन, २०७५

- अनुगमन तथा सहजीकरण समितिमा अर्थ मन्त्रालयका सचिव सदस्य रहने

वन ऐन, २०७६

- राष्ट्रिय प्राथमिकता प्राप्त, लगानी बोर्डबाट स्वीकृत, राष्ट्रिय गौरव आयोजना र सरकारले तोकेको मापदण्ड पूरा गरेको प्राथमिकता प्राप्त उद्योगमा प्रयोज हुने कच्चा पदार्थ उपयोग गर्न वन क्षेत्र उत्खनन गर्न पाइने

औद्योगिक व्यवसाय ऐन, २०७६

- एक अर्बभन्दा बढी पुँजी लगानीमा स्थापना हुने सूचना प्रविधि क्षेत्रसँग सम्बन्धित उद्योगलाई तीन वटै तहका सरकारले प्रोत्साहन तथा सुविधा प्रदान गर्न सक्ने

सुदूरपश्चिममा लिएको अडानबाट गठबन्धन बचाउन पछि हटे ओली

■ कुलचन्द्र न्यौपाने (काठमाडौं)

एमाले अध्यक्ष केपी शर्मा ओलीले अडान छाडेपछि सुदूरपश्चिममा गठबन्धनभित्रबाटै एकीकृत समाजवादीका संसदीय दलका नेता दीर्घ सोडारी मुख्यमन्त्री नियुक्त भएका छन् ।

एमाले, माओवादी केन्द्र, नागरिक उन्मुक्ति (राज्यता श्रेष्ठ समूहका सांसद) र स्वतन्त्र सांसदको समर्थन जुटाएका सोडारीलाई प्रदेश प्रमुख नजिर मियाँले बिहीबार मुख्यमन्त्री नियुक्त गरेका छन् । मुख्यमन्त्री सोडारीले बिहीबार नै प्रदेश प्रमुख नजिर मियाँसमक्ष पद तथा गोपनीयताको शपथ लिएका छन् । उनीसँगै नागरिक उन्मुक्तिका केलाश चौधरीले पनि भौतिक पूर्वाधार मन्त्रीको शपथ लिएका छन् ।

एमालेले केन्द्रबाट सोडारीलाई मुख्यमन्त्रीमा समर्थन नगर्ने निर्देशन दिएपछि, बिहीबार दिउँसोसम्म गठबन्धन दलहरूका बीचमा अन्योल थियो । दिउँसोसम्म एमाले सांसदहरूले पार्टी अध्यक्षबाट निर्देशन नआएसम्म



एकीकृत समाजवादीबाट मुख्य मन्त्री भएका दीर्घ सोडारी नेतृत्वको सरकारमा एमाले तत्काल सहभागी नहुने, माओवादीले पनि पठाएन मन्त्री

समर्थन नगर्ने अडान कायम राखेपछि सोडारीले कांग्रेससँग मिलेर भए पनि दाबी पेश गर्ने तयारी संगसँगै अघि बढाएका थिए ।

एमालेको विरोधका बीच नेकपा (एस) का अध्यक्ष माधवकुमार नेपालले प्रमुख प्रतिपक्ष कांग्रेस सभापति शेरबहादुर देउवासँग संवाद सुरु गरेपछि गठबन्धन बचाउने दबावमा परेका ओली अन्ततः पछि हटेर सोडारीलाई मुख्यमन्त्री स्विकार्न तयार भएका हुन् । तर, सोडारी नेतृत्वको सरकारमा भने तत्काल सहभागी नहुने एमाले नेताहरूले बताएका छन् ।

'अध्यक्षबाट तत्काल सरकारमा सहभागी नहुनु भन्ने निर्देशन छ,' एमाले संसदीय दलका नेता राजेन्द्रसिंह रावलले भने, 'हामी केन्द्रको निर्देशनअनुसार मात्रै अघि बढ्छौं ।' अर्को सहयोगी दल माओवादी केन्द्रले पनि बिहीबार कसैलाई मन्त्री पठाएको छैन । कसलाई मन्त्री बनाउने भन्ने निर्णय नभएकाले बिहीबार नै केही मन्त्रीलाई शपथ खुवाउने सोडारीको उद्देश्य पूरा हुन सकेन । **बाँकी पृष्ठ ८**

कात्तिपुर

जनमत

नतिजा

कक्षा १ मा भर्ना भएकामध्ये ५० प्रतिशत विद्यार्थी मात्र एसईई परीक्षामा सहभागी हुन्छन् । विद्यालय शिक्षा पुरा नहुँदै विद्यार्थी पलायन हुनेक्रम रोक्न के गर्नुपर्छ ?

सरकारले विद्यार्थीमा गर्ने लगायी बढाउनुपर्छ	९८.८२%
अभिभावक नै सचेत हुनुपर्छ	१२.८७%
परिवारकै आर्थिक स्थिति नसुधिरस्सम पलायन रोकिन्छ	६८.८८%
केही भन्नु चाहन्छौं	०.२३%

आजको प्रश्न

स्वयंसेवी संस्था स्काउटको स्वामित्वमा रहेको सार्वजनिक कब्जा गरी वर्षदेखि भाडामा लगाउने कांग्रेसका सांसद दीपक खड्कालाई के गर्नुपर्छ ?

आफ्नो राय राख्नु जान्नुस्

www.ekantipur.com वा Download गर्नुस् Kantipur App

कै

तपाईंको आवाज, अभिव्यक्ति आधार

Google play

App Store

उच्च सोचका साथ
अडिग अठोट लिई, अघि बढ्ने
सगरमाथा
एउटै छ

Mr. Rohit Kumar Poudel

Captain-Nepal National Cricket Team

ROHIT
17

५०

सगरमाथा सिमेन्ट

83 ग्रेड

O.P.C

गोराही सिमेन्ट इन्डस्ट्री लि

५०

सगरमाथा जोल्ड

P.P.C

गोराही सिमेन्ट इन्डस्ट्री लि

OPC 43 GRADE • OPC 53 GRADE • PPC CEMENT



Luxury
— with —
UNMATCHED
POWER PERFORMANCE

Nepal's First Highest
620* KM Range
Real EV SUV



*T & C Applied



Authorized Importer & Distributor
G. Motors Pvt. Ltd.

Naxal : 9701010105 | RadheRadhe : 9701010106 | Itahari : 9701010107

रबर खेतीमा नर्सरी स्थापनादेखि संकलन केन्द्रसम्म अनुदान

किसानले करिब ५० प्रतिशतसम्म अनुदान पाउने, अनुदान स्थानीय तहले स्वीकृत ससर्त कार्यक्रमबमोजिम न्यूनतम सर्त, मापदण्ड, प्रासंगिक विषयअनुसार उपलब्ध गराइने



फादल तिव्वर

■ **राजू चौधरी** (काठमाडौं)

सरकारले रबर खेतीलाई प्रोत्साहन गर्न नर्सरी स्थापना, निजी जमिनमा बगैँचा विस्तारदेखि संकलन केन्द्र निर्माणसम्ममा अनुदान दिने भएको छ। अन्य वालीको तुलनामा रबर खेतीबाट राम्रो आम्दानी हुने निष्कर्षसहित कृषि तथा पशुपन्छी विकास मन्त्रालयले उत्पादन बढाउन विभिन्न शीर्षकमा अनुदान दिन लागेको हो।

मन्त्रालयले 'स्थानीय तहमा सञ्चालन हुने रबर खेती प्रवर्द्धन कार्यक्रम कार्यान्वयन कार्यविधि-०८०' ल्याएर अनुदान बाँड्न खोजेको हो। ०८० चैत २१ मा मन्त्रीस्तरबाट स्वीकृत कार्यविधिमा रबर खेती गर्दा ५० प्रतिशतसम्म अनुदान पाउने कार्यविधिमा उल्लेख छ। 'चालु आर्थिक वर्ष ०८०/८१ मा स्थानीय तहमार्फत रबर खेती प्रवर्द्धन कार्यक्रम सञ्चालनका लागि वजेट हस्तान्तरण भएकाले कार्यक्रमलाई व्यवस्थित, पारदर्शी र प्रभावकारी रूपमा सञ्चालन गर्न नेपाल सरकार, विनियोजन ऐन, ०८० को दफा ९ को उपदफा (२) बमोजिम कार्यविधि तयार पारिएको छ,' कार्यविधिमा भनिएको छ, 'रबर नर्सरी स्थापना गर्दा स्थानीय लागत एस्टिमेटका आधारमा प्रतिपालिका एउटा स्क्रिन हाउस/प्लास्टिक हाउसमा नर्सरी स्थापना हुने गरी औजार उपकरण, नर्सरी पूर्वाधार र सिँचाइ पूर्वाधार सामग्रीमा ५० प्रतिशतसम्म अनुदान दिइनेछ।' तर प्रतिनर्सरी अनुदानको रकम ३ लाखभन्दा बढी नहुने उल्लेख छ। यसरी स्थापना हुने नर्सरीको न्यूनतम क्षमता एक हजार बटा वेना उत्पादन गर्न सक्ने हुनुपर्ने जनाइएको छ।

क्षमता विकास कार्यक्रमअन्तर्गत तालिम र अध्ययन अवलोकन भ्रमण गर्न पाइनेछ। स्थानीय तहले रबरवाली नर्सरी स्थापना तथा सञ्चालन, रबर खेती, अन्तरवाली, कृषि वन व्यवस्थापनलगायत विषयमा तालिम कार्यक्रम सञ्चालन गर्नेछ, कार्यविधिमा भनिएको छ, 'प्रयोगात्मक अनुभवका लागि अध्ययन अवलोकन भ्रमण सञ्चालन गर्न सकिनेछ।' निजी जमिनमा बगैँचा विस्तारअन्तर्गत वेना खरिद, सिँचाइ पूर्वाधार, अन्तरवालीका रूपमा लगाइने वालीको बीउ/वेना खरिद र औजार उपकरणमा ५० प्रतिशतसम्म अनुदान दिन सकिने उल्लेख छ। यसका लागि किसान उद्यमी तथा किसान समूहका सदस्यहरूले आफ्नो निजी जग्गामा रबर खेती गर्न सक्छन्। खेती गर्न किसान उद्यमीको हकमा कम्तीमा ५ कट्टा, समूहको हकमा कार्यक्रममा सहभागी सदस्यको एकीकृत गरी कम्तीमा १० कट्टा, क्षेत्रफलमा रबर खेती गर्नुपर्नेछ। 'क्षेत्र विस्तार गर्दा सकेसम्म एउटै क्लस्टरमा हुने गरी गर्न प्राथमिकता दिनुपर्नेछ,' कार्यविधिमा भनिएको छ, 'यसका लागि ५० प्रतिशतसम्म अनुदान दिन सकिनेछ।' सार्वजनिक/समुदायको जमिनमा पनि बगैँचा विस्तार

fhi360

FHI 360 Nepal

Request for Quotation (RFQ) for Right-hand Drive Category-A Ambulance
[Date of Publication: April 19, 2024]

FHI 360 is a global organization that mobilizes research, resources, and relationships so people everywhere have access to the opportunities they need to lead full, healthy lives. FHI 360 has been working in Nepal since the last three decades. FHI 360 Nepal is requesting quotations from qualified locally registered agencies for the supply and delivery of the following:

S. No.	Item Description	Required Quantity
1.	Right-hand Drive Category-A Ambulance	4 units

Detailed specifications of the above-mentioned item and requirements for quotation submission can be obtained via email request to **ProcurementNP@fhi360.org**

The agency has an option to submit either a **hard copy** or an **electronic copy** of the quotation. **Electronic quotation** and all requested supporting documents should be submitted through email to **ProcurementNP@fhi360.org** following FHI 360 Nepal's instructions for electronic quotation submission. Similarly, the **hard copy of the quotation** and all requested supporting documents should be submitted in a **sealed envelope** at the below-mentioned address following FHI 360 Nepal's instructions for hard copy submission:

FHI 360 Nepal Office
Gopal Bhawan, Anamika Galli
Baluwatar, Kathmandu
Contact No.: 4537173

The deadline for submission of the quotation is May 2, 2024, before 17:00 hours, Nepal time. Quotations received after the deadline will not be accepted and will be considered non-responsive.

FHI 360 reserves the right to accept or reject any or all quotations without assigning any reason whatsoever.

जाजरकोट भूकम्पपछिको पुनर्निर्माणमा जनशक्ति अभाव

अलिअलि सिकेका जनशक्ति बिदेसिने क्रम बढेकाले पुनर्निर्माणमा ढिलाइ, आफ्नै लगानीमा घर बनाउन खोज्ने भूकम्पपीडितलाई पनि कामदार नहुँदा समस्या

■ **कुषाप्रसाद गौतम** (सुर्खेत)
हरिहरसिंह राठौर (जाजरकोट)

भूकम्पका कारण घरबास गुमाएर अस्थायी टहरामा गुजारा चलाइरहेका भूकम्पपीडित मापदण्डअनुसार भूकम्प प्रतिकोधी घर निर्माण गर्न दक्ष सिकर्मी तथा डकर्मी (मिस्त्री) खोज्ने तनावमा छन्।

जाजरकोटका केही पालिकाले आफ्नै तर्फबाट पुर्ननिर्माणको काम सुरु गर्न खोजे पनि जनशक्ति अभावले समस्या भएको छ। आफ्नै लगानीमा घर बनाउन खोज्ने भूकम्पपीडितलाई पनि कामदार नहुँदा समस्या भएको छ। वारेकोट गाउँपालिकाका पूर्वअध्यक्ष महेन्द्र शाहले सदरमुकाम खुलगास्थित थाप्लेमा घर भत्किएपछि आफ्नै मापदण्डअनुरूपकै निर्माण गर्न खोजेका थिए। जसका लागि २ महिनाअघि त्यसको सुस्वात पनि गरे। तर अर्को पहिलो तलाको काम पनि पूरा हुन सकेको छैन। 'पछि कामदार पाइलान् कि भनेर पहिल्यै घर बनाउन खोजेको,' उनले भने, 'अहिले पनि कामदार नपाउँदा घर कहिले पूरा हुने हो थाहा छैन।'

जिल्लामा सिकर्मी र डकर्मीसम्बन्धी राम्रो ज्ञान नभएका दक्ष तथा अदक्ष जनशक्तिकै अभाव र अलिअलि सिकेका जनशक्ति बिदेसिने क्रम बढेकाले पुर्ननिर्माणमा ढिलाइ हुने देखिएको रेड्क्रस कर्णाली प्रदेशका महासचिव नरबहादुर नेपालीले बताए। 'अहिलेसम्म यहाँ जोर्जति सिकर्मी र डकर्मीले काम गरिरहेका छन्, उनीहरूले परम्परागत तरिकाबाटै घर बनाइरहेका छन्,' उनले भने, 'दक्ष जनशक्ति स्थानीयस्तरमा छैनन्, जसका कारण मापदण्डअनुरूप र भूकम्पप्रतिकोधी घर निर्माण गर्न ठूलो चुनौती छ।'

गत कात्तिक १७ को भूकम्पले सबैभन्दा बढी मानवीय तथा भौतिक क्षति व्यहोरेको भरी नगरपालिका-३ पिपेका कम्मल रानाले अहिलेको अवस्थामा घर निर्माण गर्ने दक्ष सिकर्मी र डकर्मी (मिस्त्री) पाउने नछाडिएको जनाए। उनले पनि सरकारी अनुदान नलिएर घर निर्माण गर्न खोजे पनि कामदार अभावका कारण सुरु गर्न नसकेका हुन्। 'यहाँ काम सिकेपछि विदेश गइहाल्छन्,' उनले भने, 'अस्थायी टहरा निर्माणमा पनि जनशक्ति अभावकै समस्या भोग्यौं, अब पनि नयाँ घर बनाउन कामदारकै समस्या देखियो।' अहिले पनि स्थानीय बजारमा भारतीय मिस्त्रीबाट काम चलाउनु परिरहेको उनको भनाइ छ।

पुर्ननिर्माणका लागि अर्धदक्ष कामदारसमेत अभाव भएको भरी नगरपालिका प्रमुख चन्द्रप्रकाश घर्तीले बताए। अस्थायी आवास पनि सिकारु मिस्त्रीले नै बनाएको उनले जनाए। 'जिल्लामा अहिले निर्माण मजदुरले दैनिक ८ सयदेखि ९ सय रुपैयाँसम्म ज्याला पाउँदै आएका छन्, यस हिसावले मजदुरले यहाँ मासिक २५ हजारसम्म आम्दानी गर्न सक्छन्,' उनले भने, 'तर विदेश जाँदा मासिक ४० देखि ५० हजारसम्म कमाउन सकिने लोभले धेरै अदक्ष मजदुरसमेत बिदेसिएका छन्।' उनका अनुसार जिल्लाभरि घर निर्माणका लागि कम्तीमा १० हजार कामदार चाहिने अवस्था छ।

भूकम्प प्रभावित पालिकाहरूमा पूर्वाधार निर्माण तथा भूकम्पप्रतिकोधी आवास निर्माणका लागि कर्णाली प्रदेश सरकारको भौतिक पूर्वाधार तथा सहरी विकास मन्त्रालय दक्ष जनशक्ति तयार गर्न जुटेको छ। भूकम्पमा सहयोग गर्न आएका विभिन्न अन्तर्राष्ट्रिय र स्थानीय गैरसरकारी संघसंस्थासँग समन्वय गरेर आगामी



तस्विर : हरिहरसिंह/कान्तिपुर

जाजरकोटको भेरी नगरपालिकामा हेल्मेटासले भूकम्पप्रतिकोधी घर निर्माणका लागि सञ्चालन गरेको सिकर्मी तथा डकर्मी तालिमका सहभागी।

नक्कली लाभग्राहीको बिगबिगी

■ **गणेश केसी** (रुकुम पश्चिम)

रुकुम पश्चिममा अस्थायी टहरा बनाउने क्रम लगभग अन्तिम चरणमा पुगेको छ। वास्तविक पीडितहरू सुरक्षित स्थायी आवासको प्रतीक्षामा छन्। तर घर क्षति नै नभएकाहरू अस्थायी लाभग्राही बनेको भन्दै उजुरी परेपछि स्थानीय प्रशासनले यसबारे अध्ययन थालेको छ। रुकुम पश्चिममा लाभग्राही कायम भएका ३२ हजार ९ सय ९६ मध्ये ३१ हजार २२ ले अस्थायी आवास निर्माणका लागि पहिलो किस्तावापत २५ हजार रुपैयाँ बुक्नेका छन्। त्यसमध्ये ३० हजार ९ सय २४ वटा अस्थायी टहरा निर्माण भएको जिल्ला प्रशासन कार्यालयको तथ्यांक छ।

भूकम्पका कारण बस्ने ठाउँ नै नभएको भनेर लाभग्राहीले स्वघोषणा गरेपछि अस्थायी टहरा बनाउन सरकारले पहिलो किस्तावापत २५ हजार रुपैयाँ दिएको प्रमुख जिल्ला अधिकारी हरिप्रसाद पन्तले बताए। 'तर घरमा सामान्य क्षति भएकोदेखि बस्न लायक घर भएकाहरूले पनि विभिन्न बहानामा टहरा बनाएको गुनासो आयो,' उनले भने, 'उनीहरू पनि अब दोस्रो किस्ता लिने तयारीमा छन्। तर हामी आवश्यक प्रमाण नपुगेकालाई दोस्रो किस्ताको रकम निकासा नदिने पक्षमा छौं।' मुसीकोट नगरपालिका-१२ जुम्लावाडकी भूपा रावलको घर भूकम्पका कारण सामान्य रूपमा चर्किएको छ। उनको ५ जनाको परिवार अहिलेसम्म त्यही घरमा बस्दै आएको छ। तर गाईभैसी बाँधेर आएको गोठ भत्किएपछि उनले पनि अस्थायी टहरा निर्माण गरेकी छिन्। तर मूल घर नभत्किएकालाई सरकारले दोस्रो किस्ताको रकम नदिने सुनेपछि उनले त्यही घर भत्काएर दोस्रो किस्ताको लागि दावी गर्ने तयारीमा रहेको बताइन्।

'मूल घरमा सामान्य क्षति छ, गोठचाहिँ भत्किएको हो,' उनले भनिन्, 'यसकारण २५ हजारका लागि फाराम भरेका हौं, फेरि भूकम्प गए त यो घर पनि भत्कन्छ, नि, त्यसैले सरकारले हाम्रो घर पनि

पुर्ननिर्माण गर्न जरुरी छ।' उनका छिमेकी रणबहादुर रावलले पनि गोठ भत्किएपछि अस्थायी आवास बनाएको जनाए। तर उनी पनि मूल घरमै बसिरहेका छन्। उनले पनि दोस्रो किस्ताको रकम नआए बसिरहेको घर भत्काउने तयारी गरेको बताए। तर वास्तविक भूकम्पपीडितहरूले भने दोस्रो किस्ता र सुरक्षित स्थायी आवासको प्रतीक्षा गरिरहेको मुसीकोट नगरपालिका-१४ लोरिवाडका भूकम्पपीडित ओपिराम खत्रीले जनाए। 'सामान्य क्षति पुगेकाले राहतमा दावी गर्दा हामीलाई पनि समस्या भयो,' उनले भने, 'कतिपय छिमेकीले घर नभत्किए पनि रकम पाउन अस्थायी आवास बनाएका छन्, हाम्रा लागि टहराको बास कष्टकर छ, अरूले भने रहरका लागि अस्थायी आवास बनाउँदा हामीलाई थप पीडा भयो।' सानीभेरी गाउँपालिका-३ ज्यामिरेकी भूकम्पपीडित पार्वती डाँगीले पनि आफूहरू चर्किएको घरमा बसिररहेको गुनासो गरिन्। 'यो परिवार अनि अन्तपात र सरसामान टहरामा अटाउँदैन,' उनले भनिन्, 'टहरामा सहने नसक्ने गर्मी पनि हुन्छ, त्यसैले हामी त भत्किएको घरमा फर्कन बाध्य भयौं।'

रुकुम पश्चिममा अस्थायी आवास निर्माणका लागि स्थानीय विपद कोषबाट अहिलेसम्म ७७ करोड ५५ लाख ५० हजार रुपैयाँ लाभग्राहीसम्म पुगेको छ। रकम लिने सबै वास्तविक लाभग्राही हुन् वा होइनन् भन्नेबारे निर्णय गर्न स्थायित्व सरकार चुकेको नागरिक अगुवा नरेन्द्र केसीले बताए। मुसीकोट नगरपालिकाका प्रमुख महेन्द्र केसीले भने लाभग्राहीले गरेको स्वघोषणाका आधारमा नै पहिलो किस्ता दिएको दावी गरे। 'पहिलो किस्ता दिँदा हतार पनि भयो,' उनले भने, 'अब मापदण्ड पुगेकाहरूबाहेकले पाए-नपाएकोबारे हामी अनुगमन गरेर वास्तविक लाभग्राहीका लागि मात्रै रकम पठाउँछौं।' स्वघोषणाको नाममा हुँदै नभएको तथ्यांक प्रस्तुत गरेर केसैले लाभ लिएको भए उनीहरू लाभग्राहीको सूचीबाट हटाएर प्रमुख जिल्ला अधिकारी पन्तले जानकारी दिए।

२ महिनामा ५ सय दक्ष जनशक्ति उत्पादन गर्ने योजना बनाएको मन्त्रालयका कानुन अधिकृत विकास डीसीको भनाइ छ।

जनशक्ति अभावको समस्या समाधान गर्न हेल्मेटासले बढी भौतिक क्षति भएका जाजरकोटको भेरी र नलगाड नगरपालिका तथा रुकुम पश्चिमको आठवीसकोट नगरपालिका र सानीभेरी गाउँपालिकामा भन्डै ५ सय युवालाई भूकम्पप्रतिकोधी घर निर्माणको 'ए लेभल'को तालिम दिन थालेको छ।

पहिलो चरणमा भेरी नगरपालिका-१ र ३ लाई लक्षित गरी तालिम सुरु गरिएको हेल्मेटासका

सीप तथा पुर्ननिर्माण परियोजना संयोजक दिनेश पाण्डेले बताए। वृधवारदेखि सुरु भएको ५० दिने तालिमले पुर्ननिर्माणमा जनशक्ति अभावको समस्या समाधान गर्न केही सहयोग पुग्नेछ। भूकम्प प्रतिकोधी घर निर्माण गर्दा डकर्मीको अभाव हुन नदिन र पुर्ननिर्माण गर्दा देखिन सक्ने समस्या समाधानका लागि प्रदेश सरकारसँग मिलेर काम गरिने पाण्डेले जानकारी दिए। भूकम्प प्रभावित पालिकामा पूर्वाधार निर्माण गर्न उद्योग तथा उपभोक्ता हित संरक्षण कार्यालय जाजरकोटले पनि जनशक्ति तयार गरिरहेको छ। जिल्लाका सबै ठाउँमा निर्माण हुने सुरक्षित तथा

अस्थायी आवास निर्माण गर्न १२ क्लस्टरमा तालिम दिएर जनशक्ति तयार पार्ने काम जारी रहेको कार्यालयका प्रमुख महेन्द्रकुमार भडेलले बताए। भूकम्पका कारण जाजरकोट र रुकुम पश्चिममा ७३ हजार ८ घर भत्किएकामा अहिलेसम्म भन्डै ६८ हजार अस्थायी आवास बनेको जिल्ला प्रशासन कार्यालयको तथ्यांक छ। अस्थायी आवास बनाउन सरकारले २ किस्तामा गरी २५/२५ हजार रुपैयाँ दिने निर्णय गरेको थियो। तर अस्थायी टहरा निर्माण गरेका भूकम्पपीडितले अर्को दोस्रो किस्ताको रकम पाउन सकेका छैनन्।



Invitation for Electronic Bids

Budhanilkantha Municipality Office

Hattigaunda ,kathmandu

Date of publication: 2081/01/07



1. Budhanilkantha Municipality Office invites electronic bids from Nepalese eligible bidders for the goods mentioned below under National Competitive Bidding procedures.

S.N.	Contract Name/Contract ID	Package	Cost of Bid document	Deadline date of bid submission and opening date	Bid Security Amount (Nrs.)	Bid Security Validity Period
1	(NCB/BNP/GW/080_081/15)	Package A-Dental Equipment and Accessories	3,000/-	2081/02/08 @ 12 :00 hrs 2081/02/08 @ 13:00 hrs	65,000.00	120 Days from deadline date of bid opening date
2		Package B-Skin Dermatology tools, equipments and Consumables			12,000.00	
3		Package C-Hospital Accessories including electronic items for			26,000.00	
4		Package D-Lab Accessories and Consumables			11,000.00	
5		Package E-Eye Ophthalmology tools and equipments			31,000.00	
6		Package F-Hospital Electronics Devices			5,500.00	
7	Supply and delivery of Basic and Emergency Medicine for Budhanilkantha Municipality. (Sealed Quotation)	-	1,000/-	2081/01/23 @ 12 :00 hrs 2081/01/23 @ 13:00 hrs	49,000/-	75 Days from deadline date of bid opening date

2. Eligible Bidders may obtain further information by visiting PPMO website **www.bolpatra.gov.np/egp.**

Chief Administrative Officer

AIR. WATER. FIRE.

NOW
SAFER
WITH FABER.

Cook in a safer environment with the state-of-the-art kitchen appliances from the house of Faber.



Remote Control

Range of microwave and ovens with International Safety Standard and Performance

CB CE



Frost Free Wine Chiller With Dual Zone



72

PREPROGRAMED
AUTO-RECIPES



AIR FRYER




ROTISSERIE



Dual Flame Burners

- * High Performance 4 KW Burner with Dual Functionality
- * Lower Single Flame of 1.7 KW provides versatility in product usage
- * In-Built Auto Ignition with AC 230V Power Supply

DESIGNED IN ITALY.



FABER

FRANKE'S AIR EXPERT

Faber Approved Partner: UHS Holdings

For corporate enquires please write to us at: nabaraj@uhsholdings.com



www.fabernepal.com

FABER CARE
9801037072



FABER PLATINUM STUDIOS KATHMANDU KAMALADI-9802350082, TEKU-9802350675, KALANKI-9801037063,
MAHARAJGUNJ-9801191392, PEPSICOLA-9802350982, BATTISPUTALI-9801201680, LALITPUR SATDOBATO-9801191462,
KUMARIPATI-9801191058, POKHARA NEWROAD-9802350292, CHITWAN BHARATPUR-980110141, BUTWAL MILANCHWOK-9802350983,
FOR TRADE ENQUIRY CONTACT - MR. NABARAJ - 9801038790